

PART I

Section iii



கேரள அரசு

சட்ட (சட்டமியற்றல்-பி) துறை

அறிக்கை

எண் 2210/ச. இ. பி. 1/2017/சட்டம்.

2017 பெப்ரவரி 3
திருவனந்தபுரம், 1192 மகரம் 21
1938 மகம் 14.

2017 பெப்ரவரி மாதம் 2-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டத்துறை செயலாளர்.

2017-ன் அவசரசட்டம் எண் 2

**2017-ன் சென்னை இந்துசமய அறக்கட்டளை (திருத்த)
அவசரசட்டம்**

இந்தியக்குடியரசின் அறுபத்தி எட்டாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1951-ன் சென்னை இந்துசமய அறக்கட்டளைகள் சட்டத்தை மேலும் திருத்தம் செய்வதற்குரிய ஒரு அவசரசட்டம்

முகவுரை.—1951-ன் சென்னை இந்துசமய அறக்கட்டளை சட்டத்தில் (1951-ன் XIX-வது சென்னை சட்டம்) இதன்பின் தோன்றும் தேவைக்காக மீண்டும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்கவேண்டிய சூழ்நிலை தற்போது உள்ளது என்று கேரள ஆளுநர் திருத்தியுறுவதாலும்;

தற்போது, அதனால், இந்திய அரசியலமைப்பின் 213-வது சட்ட விதித் தொகுப்பின் உட்பிரிவு (1)-ன்படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரசட்டம் 2017-ன் சென்னை இந்து சமய அறக்கட்டளைகள் (திருத்த) அவசரசட்டம் என்று அழைக்கப்படலாம்.

(2) இது உடனடியாக அமலுக்கு வருவதாகும்.

2. 1951-ன் XIXவது சட்டம் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கின்ற காலத்தில் 1951-ன் சென்னை இந்துசமய அறக்கட்டளை சட்டத்தில் (1951-ன் XIXவது சென்னை சட்டம்) (இதற்குப்பிறகு முதன்மைச்சட்டம் என்று அழைக்கப்படும்) பிரிவு 3 முதல் 5 வரை குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 13-ல் திருத்தம்.—முதன்மைச்சட்டத்தின் பிரிவு 13-ல்,—

(1) துணைப்பிரிவு (1)-க்கு பதிலாக பின்வரும் துணைப்பிரிவு சேர்க்கப்படவேண்டும், அதாவது:—

“(1) ஒவ்வொரு வட்டாரக் குழுவும், அரசால் நியமிக்கப்பட்ட ஏழு உறுப்பினர்களை கொண்டிருக்க வேண்டியதாகும், அதுவே,—

(எ) அட்டவணை சமுதாயம் அல்லது பழங்குடியினர் பிரிவில் உள்ள ஒரு உறுப்பினர்;

(பி) ஒரு பெண் உறுப்பினர்;

(சி) ஒரு இந்து சமய தத்துவ ஞானி அல்லது கோவில் கலைகள் அல்லது ஒரு இந்து சமய இலக்கிய படைப்பாளியான ஒரு நபர், மற்றும்;

(டி) பிற நான்கு உறுப்பினர்கள்;

(2) துணைப்பிரிவு (2)-ல், “இரண்டு வருடங்கள்” என்ற சொற்களுக்கு பதிலாக “நான்கு வருடங்கள்” என்ற சொற்கள் சேர்க்கப்பட வேண்டும்.

4. பிரிவு 39-ல் திருத்தம்.—முதன்மைச்சட்டத்தின் பிரிவு 39-ன் துணைப்பிரிவு (3)-ல் “இரண்டு வருடங்கள்” என்ற சொற்களுக்குப் பதிலாக “நான்கு வருடங்கள்” என்று சேர்க்கப்படவேண்டும்.

5. வட்டார்க்குழு மற்றும் மரபு இதர ட்ரெஸ்ட்டிகளின் தற்போதைய உறுப்பினர்கள் தொடர்பான சிறப்பு ஏற்பாடுகள்.—முதன்மைச்சட்டத்தில் எது எவ்வாறு இருப்பினும் வட்டார்க்குழுவின் அவைத்தலைவரும் உறுப்பினர்களும் மற்றும் மரபு வழியல்லாத ட்ரெஸ்ட்டிகளும் 2017-ன் சென்னை இந்துசமய அறக்கட்டளை (திருத்த) அவசரச்சட்டம் (2017-ன் 2) துவங்கிய நாள் முதல், அதது காரியத்தில் ஆவது போல, அத்தகைய வட்டார்க் குழுவின் அலுவலில் இருந்து நீக்கப்படுவார்கள்.

பி. சதாசிவம்,

ஆளுநர்.